

তাইবং মালেম শেহা

১ মপু ইবুংঙোনা লৈশেহা হৌরকপা মতমদা ইহান হাম্মা কোইরৌ অমদি মালেম্বু শেমুমই। ২ মতমদুদা মালেমসি মওং নাইদবা অচৌবা ঈয়াইদা অমম্বনা কুপ্তুনা লৈরমই। চাংজৌ নাইদ্রবা ঈপাঙা মপু ইবুংঙোগী অকনবা নোংলৈ নুংশিৎ অমনা কুপশিন্দুনা লৈরমই। ৩ অসিঙম্বা মওংদা লৈরিঙেদা মপু ইবুংঙোনা হায়রমই, “মঙান থোকসনু।” তাকপিখিবা স্বাথংসিগী মতুংইমা মঙান থোকখি। ৪ মপু ইবুংঙোনা মঙান্দু নিংথিজরে ফজরে হায়বা উবিখি। ইবুংঙোনা মঙান্দু অমম্বদগী খাইদোকপিখি। ৫ ইবুংঙোনা মঙান্দুবু অমুক-নুংথিন অদুগা অমম্বদুবুনা নুমিদাং কৌখি। অসুম্মা নুমিদাং অমদি নুংথিনগী খোঙচৎ থোকহনখি।

মসি লোইখিবা নুমিৎসিবু অহানবা নুমিৎ কৌবিখি।

৬ মসিগী মতুংদা মপু ইবুংঙোনা হায়রমই, “নোংথক অমদি চাংজৌ নাইদ্রবা ঈপাক তোঙান তোঙান তাসনু।” ৭ অসুম্মা মপু ইবুংঙোনা নোংথক থোকহনবিখি। নোংথক অমদি নোংথা অনিদা লৈরিবা লাইজ ঈশিংবু তোঙান্না খাইদোকপিখি। ৮ নোংথকপু মপু ইবুংঙোনা কোইরৌ হায়না চিলোইবিখি। অমম অঙান অনি অমুক্কা হম্মা শিন্নখি। মসিনা অনিঙুবা নুমিৎ ওইখি।

৯ মসিগী মথংদা মপু ইবুংঙোনা হায়খি, “কোইরৌ নোংমদোনগী মখাদা লৈরিবা লাইজ ঈশিং পুছা মফম অমদা পুনশিনবা ওইসনু।

১. ৩ : ২ কোরিঃ ৪ : ৬। ১. ৬-৮ : ২ পিঃ ৩ : ৫।

অদুগা কংফান থোকসনু।” স্বাথংসিগী মতুংইমা হায়রিবা অসিমক ওইখি। ১০ মপু ইবুংঙোনা অকংবা লমদুবু কংফান কৌখি। লাইজ ঈশিংগী ইপাজুবুনা চাংজৌরেন কৌখি। মপু ইবুংঙোনা মসিবু নিংথিজরে হায়বসি উবিখি। ১১ মসিগী মতুংদা মপু ইবুংঙোনা স্বাথং তৌরকই, “মালেমসিদা মই মরোং অমদি মনা মশিং মপান নাইদনা হৌবা ওইসনু। মালেমসিদা মই মরোংগী পান্নী হৌসনু। মাগী মাগী জাৎকী মতুংইমা উইহে ব্রাহ্মে পানবা ওইসনু।” মতো অসুম্মা পুমমকসি ওইখি। ১২ মালেমসি পুমশং শংখি। মাগী মাগী জাৎকী মতুংইমা মই মরোং অমদি উইহে ব্রাহ্মিগী পান্নীশিং হৌখি। পুমমকসি নিংথিজরে অমদি স্বাইফরে হায়বসি মপু ইবুংঙোনা মিৎয়েং তাবিখি। ১৩ অমম অঙান অনি অমুক শিন্নরে। মসিবু হম্মিঙুবা নুমিৎ কৌখি।

১৪ মপু ইবুংঙোনা অমুক্কা হম্মা স্বাথং তৌবিখি, “অহিং নুংথিন অনি খাইদোক্কা ইহাং হাংদুনা লৈরিবা কোইরৌ নোংমদোন্দা মঙান থোকসনু। হায়রিবা মঙানশিংসিনা কুমজা কুমঙন অমদি খোঙচৎ তাকসনু। ১৫ মঙান-শিংসিনা অহাংবা কোইরৌ নোংমদোন্দগী মঙান পিদ্দনা মালেমসিদা মঙান ফংবা ওইসনু।” হায়রিবসিসু তৌবিখিবা স্বাথংদগী মতুংইমা থোকখি। ১৬ মপু ইবুংঙোনা স্বাথং লংবা মঙান অনি শেখি। খরা হেমা লংবা অমদি অচৌবা মঙান্দুবুনা নুংথিন্দা থোক্কা স্বাথং তৌবিখি। খরা হম্মবদুবুনা নুমিদাংদা থোকহনবিখি।

হায়রিবা অনিসিগা লোয়ননা ইবুংঙোনা থবান মিচাকশিং থোকহনখি। ১৭-১৮ অহিং নুংখিন অনি খাইদোজুনা অমম অভান নাইহনদুনা কোইরৌথক্তগী মঙান মালেমদা তাননবা পুম্মকসিবু নোংমদোন্দা লৈহনখি। পুম্মকসিসু মপু ইবুংঙোনা রাইফরে অমদি নিংখিরে হায়বসি খঙবিখি।

২০ মপু ইবুংঙোনা সাথং তৌবিখি, “লাইজ ঈরোমুংদা লেংলি পাল্লিবা জিবশিং লৈসনু। কোইরৌ নোংমদোন্দা মশা পানবা উচেক রায়া লৈসনু।” ২১ অসুমা মপু ইবুংঙোনা ঈরোমুংদা লৈরিবা অচোবা জিবশিং, লেম্মৈ ডাসু ওশিং রান্তনা অদুগা চেক্কাচাশিংসু মশিং রান্তনা শেম্বিখি। পুম্মকসি মপু ইবুংঙোনা রাইফ থোনি হায়বসি উবিখি। ২২ মরমসিনা ইবুংঙোনা পুম্মকসিবু কুবিখি। ইবুংঙোনা হায়রকই, “মহৈ সাঞ্জরো। মশিং লাকঙমদনা হেনগৎচরো। লাইজ ঈপাক থমা লৈবা ওইজরো। মালেমদসু চেক্কাচাশিনা মপান নাইদনা লৈবা ওইসনু। ২৩ অসুমা অমম অভান শিন্নরে। মঙানিশুবা নুমিৎ ওইখি।

২৪ মপু ইবুংঙোনা তাকপিখি, “মখোয়গী জাং মতুংইমা অমদি মশিং শুনা মালেমসিদা লেংলি পাল্লিবা জিব পুম্মক লৈবা ওইসনু। সাথংসিগী মতুংইমা শা-স্বন, লিনগী কাংলুপ, লমুত্তা লৈবা শাশিংনচিংবা থোকহনখি। ২৫ মপু ইবুংঙোনা লমশা, শা-স্বন, মপুকা শিত্তুনা চৎপাশিং মাগী মাগী জাংকী মতুংইমা শেম্বিখি। পুম্মকসি মপু ইবুংঙোনা নিংখিজরে হায়বসি উবিখি। ২৬ মসিগী মতুংদা মপু ইবুংঙোনা খনখি, “মীতমুসি। ঐখোয়গী মি অমদি ঐখোয় মায়া মী শেমদুনা ঈরোমুংদা লৈরিবা লেম্মৈ ওশিং, কোইরৌথক্তা পাইরিবা চেক্কাশিং, মালেমসিদা লৈরিবা শা-স্বন, লমশা অমদি মপুকা শিত্তুনা চৎলিবা জিব পুম্মকী মথক্তা মপু ওইহক্তগে।” ২৭ মতৌ অসুমা মপু ইবুংঙোনা

মীওইববু ইবুংঙোমকী মিতম লৌদুনা শেম্বিখি। মপু ইবুংঙোণী মিরেপ মিপানগা মাগ্গহনখি। নুপা নুপী অনি খাইবিখি। ২৮ মপু ইবুংঙোনা নুপা নুপী অনিবু কুবিরদুনা অসুমা তাকপিখি, “মহৈ সাঞ্জরো অদুগা মপান নাইদনা মশিং হেজৎচরো। মালেমসি শিনবা থুংনা শন্দোকচরো অদুগা মসিগী মপুদু ওইজরো। ঈরোমুংদা লৈরিবা লেম্মৈ ওশিং, নোংমদোন্দা লৈরিবা চেক্কাশিং, অমদি মালেমসিদা লৈরিবা লেংলি পাল্লিবা জিব পুম্মকী মথক্তা নিংতম্মা পাঞ্জো। ২৯ মসিগা লোয়ননা মপু ইবুংঙোনা অসুমুসু তাকপিখি, “মালেমসিদা হৌরিবা মহৈ মরোং পানবা মালেমসি শিনবা থুংনা হৌরিবা পাছাশিং, উহৈ বাহৈ পানবা পাছা পুছা, নখোয় অনিদা পিথোক্কাবনি। হায়রিবশিংসি নখোয়গী নচিঞাক ওইগদৌবনি। ৩০ অদুগা অশংবা মনা মশিং অমদি উহৈ রাইশিংসি লমশা অমদি নোংমদোন্দা লৈরিবা উচেক রায়াশিং অদুগা মপুকা শিত্তুনা চৎপা লেংলি পাল্লিবা জিবশিংদা মচিঞাক ওইজনবসু পিবিবনি। তাকপিখিবা সাথংদুগী মতুংইমা পুম্মকসি ওইখি। ৩১ মপু ইবুংঙোনা শেম্বিবা খুৎশেমশিংসি স্নেংবদা রায়া নিংখিজরে রাইফরে উবিখি। অসুমা অমম অভান অনি শিন্নরে। তরুন্নিগুবা নুমিৎ ওইখি।

২ মতৌ অসুমা কোইরৌ মালেম অসিসি মশিং লাকঙমদ্রবা গোৎশিংসিনা লৈতেং ওইরদুনা শেম্বিবা লোইখি। ২ মপু ইবুংঙোনা লৈশেম্বা নুমিৎ তরুন্নিদা লোইখি। তরেংনি শুবা নুমিত্তা ইবুংঙোনা খুৎলেপখি। ৩ মপু ইবুংঙোনা তরেংনি শুবা নুমিৎসিবু রাইফবা নুমিৎ কোবিখি। মসিবু অশেঙবা অথোইবা নুমিৎনি হায়না চিঙ্গোইবিখি। হায়রিবা তরেংনি শুবা নুমিৎসিদা ইবুংঙোনা লৈশেম্বা লোইরদুনা খুৎ লেপখি।

৪ মপু ইবুংঙো লাইনিংথোনা নোংমদোন অমদি মালেম অনিসি শেমখিবগী বারিদু মসিনি।

১. ২৬ : ১ কোরি : ১৩ : ৭। ১. ২৭ : মাথি ১৩ : ৪ ; মার্ক ১০ : ৬। ১. ২৭-২৮ : মৈ : ৫ : ১-২।

২. ২ : ইব্রীয় ৪ : ৪, ১০। ২. ২-৩ : খোঙ : ২০ : ১১।

এদেন কৌবা লৈকোনে

৫ মপু ইবুংঙা লাইনিংথোনা কোইরৌ মালেমসি শেদিবা মতমদা মালেমসিদা থোইদোকপা মই মরোং অমদি উই ব্রাইগী পাস্বীশিং হোরমদে। মরমদি মপু ইবুংঙা লাইনিংথোনা লাইজ ঈশিং থিকপিরমদে। অদুগা মালেমসিবু থোইগাইদুনা মই মরোং থোরুনবা তাইবং মীসু লৈরমদে। ৬ অদুবু মালেমসিদগী লৈনিন কারক্তুনা লৈচিন থোকহন্দুনা মালেমসিগী লৈমায় শিনবা থুংনা লাইজ ঈশিং লৈহনথি। ৭ মতমদুদা মপু ইবুংঙা লাইনিংথোনা মালেম উফুনলক্তগী মী অমা শেদিরে। মীদুগী মনাতোন্দা ইবুংঙোনা পুনসিগী থবাই কামশিনবিথি। মতৌ অসুমা হায়রিবা নুপাদু অহিংবা জিব অমা ওইথি। ৮ মপু ইবুংঙা লাইনিংথোনা নোংপোক হারম পাংবদা লৈবা ইদেন কৌবা মফমদা ইখোন অমা শেমথি। ইবুংঙোনা শেদিথিবা মীদু মফমদুদা লৈহনবিথি। ৯ মালেম লৈমায়দগী মপু ইবুংঙা লাইনিংথোনা উপান বাপান থোকহনথি। উপান বাপানশিংদু য়েংবদা য়াম্মা পুন্নিং হুরমই। চিঞ্জাক ওইনা শিজিন্নবসু য়ারমই। ইবুংঙোনা হিস্পোদুগী য়াইমক্তা পুনসিগী হিংনবগী উপান অমা থারমই। হায়রিবা উপানসি অফ-ফত খঙননবা নৌশিংগী পাস্বী ওইরমই।

১০ হিস্পোদু ঈশিং চাইননবগীদমক ইদেন্দগী তুরেন অমা চেলহন্নমই। হিস্পোদু হেন্দোকথ্রবা মতুংদা হায়রিবা তুরেনসি মরি থোকা খাইরমই। ১১ তুরেনসিগী অহানবা মশাদু পিশোন কৌরমই। পিশোন তুরেনা সনা য়াম্মা থোকপা মফম হবিলা কৌবদু কোইশিপুনা লৈরমই। ১২ হায়রিবা লমসিগী সনাদু য়াম্মা ফরমই। অসিদসু নন্তনা লমসিদা মনম নুংশিরা আগর পাস্বীঙা অমদি মণিনচিংবসু ফংলমই। ১৩ অনিঙবা মশা ওইথিবা তুরেন্দুনা গিহোন কৌরমই। মসিনা কুশকী লম থুংনা চেল্লমই। ১৪ অহমঙবা

মশাদুনা তাইগ্রিস কৌরমই। মসিনা অসুরগী নোংপোক্তা লৈরিবা লমশিংদু থুংনা চেল্লমই। মরিঙবা মশাদুনা ইউফ্রেংসি কৌরমই।

১৫ মপু ইবুংঙা লাইনিংথোনা নুপাদুবু ইদেন কৌবা মফমদা লৈরিবা হিস্পোদু কোইননবা লৈহন্নমই। ১৬ ইবুংঙোনা নুপাদুদা হায়রমই, “নহাৰ্কা হিস্পোনসিদা হৌরিবা উপান খুদিংদগী মই চাবা য়াই। ১৭ অদুবু অফ-ফতগী নৌশিংগী উপানসিদগীদি নহাৰ্কা মইদু চাফরোই। মরমদি নহাৰ্কা হায়রিবা উপানসিগী মইদু চাফবা নুমিত্তা শোইদনা শিগনি।” ১৮ মসিগী মতুংদা মপু ইবুংঙা লাইনিংথোনা হায়রমই, “নুপাসি মতোমতা লৈবা ফত। ঐনা মহাক্কীদমক মপাং অমা পিবিরগে।” ১৯ অসুমা মপু ইবুংঙোনা মালেম লৈদগী শা-উচেক অদুগা নোংমদোন্দা লৈরিব চেল্লশিং শেদিথি। ইবুংঙোনা হায়রিবশিংসি নুপাদুগী মনাত্তা পুবিরক্তুনা করি করি মমিং থোনগদগে হায়বদুগীদমক য়েংহনবিরমই। নুপাদুনা থোনথিবা মমিংদু জিবশিংদুগী মশাগী মমিং ওইরমই। ২০ মতৌ অসুমা নুপাদুনা শা-যন, নোংমদোন্দা লৈরিবা উচেক ব্রায়া অমদি লমশাশিংদা মমিং থোনবিরমই। তৌইঙম্বসুং নুপাদুগী ওইনদি মপাং অমা ফাওবা লৈরমদে। ২১ মরমসিনা মপু ইবুংঙা লাইনিংথোনা নুপাদুবু শিথহন্নমই। মহাৰ্কা থোমুন তুমখুন তানবঙমা লৈরিঙেদা ইবুংঙোনা নুপাদুদগী শৰু অমা নৌথোকথি। শৰু নৌথোকথিবা মফমদু শদোংনা ফলহনথি। ২২ নুপাদুগী মশাদুগী নৌথোকথিবা শৰুদুনা মপু ইবুংঙা লাইনিংথোনা নুপী অমগী শক্তম থোকহনথি। ইবুংঙোনা নুপীদুবু নুপাদুগী মনাত্তা পুরকথি। ২৩ মতাং-সিদা নুপাদুনা হায়থি,

“হৌজিত্তি অরোইবদা নুপী হায়বসি,
ওইথি ঐগী ঈ তোংদগী মীরেপ,
ওইথি ঐগী শদোংদগী মহাক্কী শদোং,

২. ৭ : ১ কোরিঃ ১৫ : ৪৫। ২. ৯ : কোঃ ২ : ৭, ২২ : ২, ১৪।

২. ২৪ : মাথি ১০ : ৫; মার্ক ১০ : ৭-৮, ১ কোরিঃ ৬ : ১৬; এফিঃ ৫ : ৩১।

মরমসিনা কৌরনি মহাকপু নুপী হায়না,
থোকখি নুপাদগী নুপী কৌবসি।”

২৪ মরমসিনা নুপানা মপা মমা খাদোজুনো
মাগী নুপীগা লৈমিন্নগদবনি। মরমসিনা মখোয়
অনি মশা অমত্তা ওইগদবনি। ২৫ নুপা অমদি
নুপী মতৈ মনাওদু ফি শেৎলমদে। অদুগা
মখোয় অনি উনবা মতমদা ইকাইবগী ইথিনসু
ফাওরমদে।

মীওইবনা লৈখা তাবা

৩ মপু ইবুংঙো লাইনিংথোনা শেস্তীখিবা
জিবশিংগী মনুংদা লিন হায়বসিনা খাইদগী
লৌখিবা হেল্লমই। লিন্দুনা নুপীদুদা হায়রমই,
“মপু ইবুংঙোনা হিজোন্সিদা হৌরিবা উপান-
শিংসিদগী মই মরোং চাবা য়ারোই হায়না
থিংই হায়বসি অচুস্বা?” ২ নুপীদুনা লিন্দুদা
খুমুমই, “হিজোন্সগী ময়াইদা হৌরিবা উপানসি
নত্তনা অতৈ পান্সীশিংদগী মই চাবা য়াই।
হায়রিবা পান্সীসিদি চাবদি লাইরদুনা শোকপা
ফাওবা মপু ইবুংঙোনা থিংই। করিওস্বা
ঐখোয়না য়াখংদু হিত্তোক্কাবদি শিবা তাই।”
৪ লিন্দুনা হায়রমই, “নত্তে, নত্তে, নখোয় করিসু
শিরোই। ৫ নখোয়না পান্সীদুগী মইহু হেক
চাবগা নমিৎ পাংলক্কনি অদুগা অফ-ফত্ত
অনিমক খঙদুনা মপু ইবুংঙোগা মান্নরক্কনি
হায়বসি মপু ইবুংঙোনা য়াম্মা ফজনা খঙই।”
৬ উইহু চাবদা কামৈ অদুগা লৌশিং শিংহনগনি
হায়বসি তাবদা মমিৎনা য়েংবদা অপেনবা
অমা পোক্কমই। চানিংবনা খাংবা ওমদ্রদুনা
নুপীদুনা খরা হেল্লগা চাখোক্খিরমই। নুপীদুনা
মপুরোইবদা খরা অমসু পিরমই। অদুগা
নুপাদুনা মদু চাখি। ৭ মসিগী মতুংদা নুপা
অমদি নুপী অনিগী মমিৎ হাংদোকখি। ইহান
হান্না মখোয় ফি শেৎলমদে হায়বসি খঙলকখি।
মরমসিনা মখোয় অনিনা থেবোং পান্সীগী মনানা
মখাং কুপ্কা ফিজ়েং শেমুগা শেৎলমই।

৮ নুপা অমদি মহাক্কী নুপীনা নুমিদাংরাই-

রমগী নামিবা নুংশিং লাকপা মতমদা মপু
ইবুংঙো লাইনিংথোনা হিজোন্সুদা খোঙদোয়রক-
পগী মখোন তারমই। মরমসিনা মখোয়
অনিমক হিজোন্সুদা হৌরিবা উপানশিংগী
মরত্তা লোৎলমই। ৯ অদুব মপু ইবুংঙো
লাইনিংথোনা নুপাদুগী মনাত্তা লাক্কা হায়রমই,
“নহাক কদায়দা লৈ?” ১০ নুপাদুনা খুমুমই,
“ইবুংঙোনা হিজোন্সুদা খোঙদোইরকপদুগী
মখোন্সু ননাইনা তাজরমই। ঐহাক ফি
শেত্তবা মরম্মা পুন্সিংদা অকিবা ফাওরমই।
মরমসিনা ঐহাক লোৎচরিবনি।” ১১ মপু
ইবুংঙোনা মসি তাবদা হায়রক্কমই, “নহাক
নফি শেত্তে হায়বসি কনানা হায়বগে? ঐনা
চাক্কনু হায়না থিংলম্মা উপান্দুদগী মই নহাক্কা
চাক্করতা?” ১২ মসি তাবদা নুপাদুনা খুমুমই,
“ঐগী ইপাং ওইননবা পিবিখিবা নুপীদুনা
উপান্দুগী মইহু ঐঙোন্সু পিরমই। অদুগা
মদুমক ঐনা চাখোক্কাই।” ১৩ মপু ইবুংঙো
লাইনিংথোনা নুপীদুদা হায়রমই, “নহাক্কা
তৌরিবসি করিনো হায়বসি নহাক খঙলতা?”
নুপীদুনা হায়রমই, “লিন্দুনা ঐঙোন্সু নমখাক
তৌখিবদগী ঐসু উইহু চাক্কবনি।” ১৪ রাফম
অসি তারবদা মপু ইবুংঙো লাইনিংথোনা
লিন্দুগী মফমদা অসুম্মা হায়খি,

নমখাক তোঁবা মরমদগী নহাক

লৈখা তারবনি,

চাংদমনিংঙাই লৈররোই শাশিং

ফাওবা নহাক্কা।

চৎকনি নপুন্সু শিত্তনা নপুনসি চুপা,

হিংগনি চাদুনা উফুন নপুনসি লৈরিবমই।

১৫ ওসি নুপী অমদি নহাক্কী নরত্তা য়েক্কা

তিংখং থাক্কুমগে,

নহাক্কী অমদি মহাক্কী চারোন্সু

লাংসি লৈহৌনি।

মহাক্কা নহাক্কী নকোন্সু নোইহৎকনি,

অদুগা মহাক্কী চারোনশিংদু নহাক্কা মখুনিংদা

চিকুপা ওইয়ু ।

১৬ ইবুংঙোনা নুপীদুদা হায়রমই,
ঐনা নহাক্কী নাওয়েক মপান নাইদনা
লৈহনগনি,
খোইনদুম তেংথা নাওইহনগনি,
নাওয়েক খাংদুনা নচা পোকহনগনি,
নুগা তিন্নিৎবগী মৈচাক খাংহনগনি,
নুগানা নহাক্কী নথক্তা পানগনি ।

১৭ ইবুংঙোনা নুপাদুদা ওনশিল্লদুনা হায়রকই,
নহাক্কী নুপীনা হায়বা মাদুনা,
ঐনা চাকুরোই থিংখিবা উপানগী মই
চাকুরদগী,
নগুংলাংদগী মালেমসি লৈকং ওইহনগনি ।
নপুনসিসিনা লৈরিবমথৈ হমাংমম্মা নচিনজাক
তানগনি ।
মালেমসি নাপী অমদি তিংখংনা থনগনি,
চাবা মাদব পাছীঙক্তা হৌগনি ।
নশাদগী তারকপা হমাংমন্দনা নপুক থনগনি ।

১৯ মসি নহাক্কী তাইবংসিদা লৈরিবমথৈ
খোৰুগদবনি
মরমদি নহাক লৈপাক্তগী শেহনি ।
নহাক লৈফুম্মি মরমসিনা নহাক লৈফুন্দা
হনগদবনি ।”

২০ নুপাদুনা মহাক্কী নুপীদুবু “ইবু” কৌরমই
মরমদি মালেমসিদা লৈরিবা মীওইবা পুম্বা
মাঙোন্দগী হৌরকখি । ২১ মপু ইবুংঙো
লাইনিংখোনা শাগী মউন্দগী শেহা ফিনা আদম
অমদি ইবু অনিবু শেৎপিরমই । ২২ ইবুংঙোনা
হায়রকই, “হৌজিক্তি নুপাসি ঐখোয়ঙমুে ।
মহাক অফ-ফক্ত অনিমক খঙলে । অদুনদি
করিঙম্বা মহাক্কী মখুংনা ফংনা শিনাইদবা
পুনসিগী মহেদুসু হেত্তুনা চাখিবা খোৰুগদি
শিনাইদবা পুনসি ফংলোইদ্রা ?” ২৩ মরমসিনা
মপু ইবুংঙো লাইনিংখোনা ইদেনগী হিল্লোন্দগী
মহাকপু শাবিখিবা মালেমসিগী উফুল্লক্তা থবক
ঙদুনা চাকুরবা তাহোকখি । ২৪ ইবুংঙোনা

৩. ১৭-১৮ : ইব্রীয় ৬ : ৮ । ৩. ২২ : কোঃ ২২ :
৪. ৮ : মাখি ২৩ : ৩৫ ; লুক ১১ : ৫১ ; ১ যোঃ ৩ : ১২ ।

নুপাদুবু তাহোক্লে অদুগা ইদেনগী নোংপোক খংবা
মায়কৈদা ইবুংঙোনা করুবিম অমদি নোংথাংগী
থাংশাং অমা মৈঙানঙম্মা লংহন্দুনা মাইকৈ খুদিং
কোইশিনহন্দুনা শিদয়াই পাছীদু ডাকখি ।
কোন অমদি অবেল

THE HOLY BIBLE

Manipuri

1984

3,500 Copies

©

The Bible Society of India
20 Mahatma Gandhi Road
Bangalore